

डॉ. बाबासाहेब आंबेडकर यांच्या  
१२५ व्या जयंती वर्षानिमित्त मौजे  
अरग, ता. मिरज, जि.सांगली येथील  
घटनास्थळ विकसित करण्यास  
प्रशासकीय मान्यता देण्याबाबत

महाराष्ट्र शासन  
सामाजिक न्याय व विशेष सहाय्य विभाग  
शासन जापन क्रमांक: सान्यावि-२०१६/प्र.क्र.७६/बांधकामे

कक्ष क्र.१४०, पहिला मजला, मंत्रालय विस्तार,  
मादाम कामा मार्ग, हुतात्मा राजगुरु मार्ग  
मुंबई- ४०० ०३२  
तारीख: २३ मार्च, २०१६

वाचा :-

- १) शासन निर्णय क्र.सान्यावि-२०१५/प्र.क्र.१६३/बांधकामे, दिनांक ९ऑक्टोंबर, २०१५
- २) आयुक्त, समाजकल्याण, पुणे यांचे पत्र क्र.सकआ/मावक/पर्यटनस्थळ/विकसन/  
प्र.क्र.४०/ २०१५/का.१२/१४८९, दिनांक २९.१.२०१६

प्रस्तावना :-

१. भारतरत्न डॉ.बाबासाहेब आंबेडकर यांचे १२५ वे जयंती वर्ष, सन २०१५-१६ हे वर्ष “समता व सामाजिक न्याय वर्ष ” म्हणून साजरे करण्याचा निर्णय संदर्भीय दिनांक ९ ऑक्टोंबर, २०१६ च्या शासन निर्णयान्वये घेण्यात आला असून, त्याअंतर्गत विविध योजना व विविध उपक्रम राबविण्यात येत आहेत. त्यामध्ये भारतरत्न डॉ.बाबासाहेब आंबेडकर यांच्या जीवनाशी निगडीत असलेली घटनास्थळे व महत्वाची ऐतिहासिक स्थळे विकसित करण्याचा निर्णय घेण्यात आला आहे.

२. मौजे अरग, ता.मिरज, जि.सांगली या ठिकाणी डॉ.बाबासाहेब आंबेडकर यांच्या अस्थी जतन करण्यात आल्या असून, येथील डॉ.बाबासाहेब आंबेडकरांचे स्मारकाचे ठिकाण ऐतिहासिकदृष्ट्या व सांस्कृतिक दृष्ट्या महत्वाचे असल्याचे ते विकसित करण्याच्या दृष्टीने, त्या ठिकाणी बौद्ध विहार, सामाजिक सभागृह, प्रसाधनगृह, पथदिवे, संरक्षक भिंत इ. सुविधा निर्माण करण्याबाबतचा सविस्तर प्रस्ताव आयुक्त, समाजकल्याण, पुणे यांनी वरील पत्रान्वये शासनास सादर केला आहे. त्यामध्ये मौजे अरग येथील मिळकत क्र.२१४९/२ येथील डॉ.बाबासाहेब आंबेडकर यांच्या स्मारकाच्या एकूण ७२३

चौ.मी. क्षेत्रफळाच्या जागेवर तळमजला १४२.६६ चौ.मी. व पहिला मजला १३२.६६ चौ.मी. क्षेत्रफळाचे बौधविहार-सामाजिक सभागृहाचे बांधकाम प्रस्तावित करण्यात आले आहे. तसेच इमारत आवाराभोवती संरक्षक भिंत, पोहोच रस्ता, आरसीसी गटार, पाथवे, रिटेनींग वॉल, जमीन सपाटीकरण व सुशोभिकरण इ.उपकामे प्रस्तावित करण्यात आली आहेत. या सर्व कामांकरीता कार्यकारी अभियंता, सा.बां.विभाग मिरज यांनी एकूण रु.२०७.७२ लक्ष इतक्या किंमतीचे अंदाजपत्रक सादर केले आहे. सदरील अंदाजपत्रकरीता सन २०१२-१३ च्या दरसूचीवर दरसाल १०% वाढ गृहीत धरून दर पृथक्करण करण्यात आले आहेत. सदर अंदाजपत्रक अधीक्षक अभियंता, सा.बां.विभाग कोल्हापूर यांनी साक्षांकित केले आहे. प्रस्तावासोबत प्रस्तावित कामाचे नकाशे, जागेचा ८अ चा उतारा, उपअधीक्षक भूमी अभिलेख यांच्याकडील जागेचा उतारा सादर केला आहे. आयुक्त, समाजकल्याण, पुणे यांनी सादर केलेल्या वरील प्रस्तावाच्या छाननीअंती मौजे अरग येथील डॉ.बाबासाहेब आंबेडकर यांचे स्मारकाचे स्थळ विकसित करण्याच्या प्रस्तावास प्रशासकीय मान्यता देण्याची बाब शासनाच्या विचाराधीन होती.

### झापन :-

३. मौजे अरग, ता. मिरज, जि. सांगली येथील डॉ.बाबासाहेब आंबेडकर यांच्या स्मारकाचे स्थळ विकसित करण्यासाठी एकूण रुपये २,०६,२८,०००/- (अक्षरी रुपये दोन कोटी सहा लक्ष अठ्ठावीस हजार फक्त) इतक्या अंदापत्रकीय किंमतीच्या बांधकामास पुढील अटीच्या अधिन राहून, या शासन निर्णयान्वये प्रशासकीय मान्यता देण्यात येत आहे:-

- १) प्रस्तुत प्रकल्पाच्या सविस्तर प्राकलनास मुख्य अभियंता, सा.बां.प्रा.वि., पुणे यांचे साक्षांकन घेण्यात यावे.
- २) प्रकल्पाचा नमुना नकाशा, वास्तु-मांडणी नकाशा तसेच विस्तृत नकाशास वास्तुविशारदां कडून मंजूरी घेण्यात यावी. तसेच प्रकल्पाचे बांधकाम हाती घेण्यापुर्वी स्थानिक नगर रचना प्राधिकरणाची मंजूरी घेण्यात यावी.
- ३) प्रकल्पाचे काम सुरु करण्यापुर्वी सहायक आयुक्त, समाजकल्याण यांनी जागेच्या मालकी हक्काबाबतची पूर्तता करून घ्यावी.
- ४) या कामी शासन निर्णय क्र.बीसीएच-२०१४/प्र.क्र.६१/बांधकामे, दिनांक १६.१२.२०१५ च्या शासन निर्णयान्वये गठित करण्यात आलेल्या जिल्हास्तरीय समितीने नियमानुसार ई-निविदा प्रक्रिया राबवून बांधकाम यंत्रणा निश्चित करून काम हाती घ्यावे.
- ५) प्रकल्पाचे प्रत्यक्ष बांधकाम करतेवेळी पर्यावरण विभाग, शासन निर्णय, क्र. इएनव्ही-२०१३/प्र.क्र. १७७/ तां.क.१, दिनांक १० जानेवारी, २०१४ मध्ये उल्लेख करण्यात आलेल्या मार्गदर्शक तत्वानुसार कार्यवाही करण्यात यावी.

- ६) प्रस्तुत प्रकल्पाचे बांधकाम सा.बां.विभागाने विहीत केलेल्या मानकानुसार, विहीत दर्जाचे व गुणवत्तेचे राहिल, याकरीता प्रकल्पाची सा.बां.वि.च्या सक्षम प्राधिकार्यामार्फत नियतकालीक तपासणी करुन घेणे आवश्यक राहिल.
  - ७) प्रस्तुत प्रकल्पातील इमारत बांधकामामध्ये ग्रीन बिल्डींग संकल्पना अमंलात आणुन, नैसर्गिक प्रकाशयोजना व वायुविजन, पाण्याच्या व उर्जेच्या वापरात काटकसर, पर्जन्य जलपुनःभरण आणि जास्तीत जास्त पर्यावरणपूरक बांधकाम साहित्य व साधन-सामुग्रीचा वापर करणे आवश्यक राहिल.
  - ८) सहायक आयुक्त, समाजकल्याण यांनी प्रकल्पाच्या बांधकामाच्या सद्यःस्थितीचा त्रैमासिक अहवाल आणि वितरीत केलेल्या निधीचे उपयोगिता प्रमाणपत्र शासनास व आयुक्त, समाजकल्याण, पुणे यांना वेळीच सादर करण्याची दक्षता घ्यावी.
  - ९) प्रस्तुत प्रकल्पातील बांधकामाचा कालावधी निश्चित करुन ते विहीत वेळेतच पुर्ण होईल, याची संबंधित सहायक आयुक्त, समाजकल्याण यांनी दक्षता घ्यावी.
  - १०) या प्रकरणी सुधारीत प्रशासकीय मान्यता दिली जाणार नसल्याने, मंजूर प्रशासकीय मान्यता किंमतीतच प्रकल्पाचे काम पूर्ण करण्याची जबाबदारी संबंधित सहायक आयुक्त, समाजकल्याण व कार्यकारी अभियंता, सा.बां.वि. यांची राहिल.
  - ११) प्रस्तुत प्रकल्पामध्ये अपंगांना सोयी-सुविधा उपलब्ध होण्याच्या दृष्टीने रॅम्प, रेलींग व तत्सम सुविधा निर्माण करणे बंधनकारक राहिल.
  - १२) या प्रकल्पातील इमारत बांधकामाची मालकी ही शासनाची राहिल व प्रकल्पाच्या देखभाल व परिरक्षणाची जबाबदारी ही ग्रामपंचायत, अरग, ता.मिरज, जि.सांगली यांची राहिल.
४. प्रस्तुत इमारत बांधकामाकरीता त्या-त्या टप्प्यावरील आवश्यक निधी उपलब्धतेनुसार अर्थसंकल्प वितरण प्रणाली (BDS) द्वारे वितरीत करण्यांत येईल. यावरील खर्च हा "भागणी क्र.एन-३, २२२५-अनुसूचित जाती अनुसूचित जमाती व इतर मागासवर्गीय व अल्पसंख्यांक यांचे कल्याण, ०१-अनुसूचित जातीचे कल्याण, ७८९-अनुसूचित जाती घटक योजना, ०२- भारतरत्न डॉ.बाबासाहेब आंबेडकर यांची १२५ वी जयंती साजरी करणे (योजनांतर्गत-दत्तमत्त) लेखाशीर्ष २२२५डी८२३" या लेखाशिर्षाखाली सन २०१५-१६ मध्ये मंजूर करण्यात आलेल्या तरतुदीतुन खर्ची टाकण्यात यावा.
५. या करीता आयुक्त, समाजकल्याण, महाराष्ट्र राज्य, पुणे यांना "आहंरण व संवितरण अधिकारी" म्हणून घोषित करण्यात येत असुन, त्यांनी या कामासाठीचा निधी, वित्त विभागाने विहीत केलेल्या कार्यपद्धतीनुसार त्या-त्या टप्प्यावर सदरहू कामाकरीता वितरीत करावा.

६. प्रस्तुतचा शासन निर्णय, वित्तीय अधिकार, नियम पुस्तिका, १९७८, भाग पहिला, उप विभाग-पांच, अ.क्र.१ महाराष्ट्र सार्वजनिक बांधकाम नियम पुस्तिकेतील परि.क्र.१३४ खाली प्रशासनिक विभागास प्रदान करण्यांत आलेल्या अधिकारास अनुसरून निर्गमित करण्यांत येत आहे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१६०३२२१७२५२५३९२२ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

( चंद्रकांत ह.वडे )

कार्यासन अधिकारी, महाराष्ट्र शासन.

प्रत,

- १) मा.राज्यपाल यांचे सचिव, राजभवन, मलबार हिल, मुंबई
- २) मा.मुख्यमंत्री यांचे खाजगी सचिव, मंत्रालय, मुंबई
- ३) मा.विरोधी पक्ष नेता, विधान सभा, विधान परिषद, विधानमंडळ, मुंबई
- ४) मा.डॉ.श्री.सुरेश (भाऊ) खाडे, वि.स.स. तथा अध्यक्ष, अनुसूचित जाती कल्याण समिती
- ५) आयुक्त, समाजकल्याण, महाराष्ट्र राज्य, पुणे
- ६) जिल्हाधिकारी, सांगली
- ७) महालेखापाल, महाराष्ट्र -१ मुंबई / महाराष्ट्र -२, नागपूर.
- ८) मुख्य अभियंता, सार्वजनिक बांधकाम मंडळ, पुणे
- ९) अधीक्षक अभियंता, सार्वजनिक बांधकाम मंडळ, नागपूर
- १०) मा.मंत्री (सामाजिक न्याय व वि.स.) यांचे खाजगी सचिव
- ११) मा.राज्यमंत्री (सामाजिक न्याय) यांचे खाजगी सचिव
- १२) प्रादेशिक उपआयुक्त, समाजकल्याण, पुणे
- १३) सहायक आयुक्त, समाजकल्याण, सांगली
- १४) जिल्हा कोषागार अधिकारी, सांगली
- १५) निवड नस्ती, कार्यासन-बांधकामे, सा.न्या.व वि.स.विभाग, मंत्रालय, मुंबई